

دینی سوالات اور جوابات

<?xml encoding="UTF-8">

س: 1۔ اصول دین کتنے ہیں ؟

ج:۔ اصول دین پانچ ہیں۔۔

س: 2۔ امامت کا مطلب بیان کریں ؟

ج: یعنی اللہ نے آخری نبی کے بعد ہماری ہدایت اور دین کی حفاظت کیلئے بارہ امام مقرر کئے ہیں

س: 3۔ عدل کا کیا معنی ہے ؟

ج:۔ یعنی خدا کسی پر ظلم نہیں کرتا، کسی کا حق نہیں روکتا، کسی کو حق دیکر کسی کو محروم نہیں رکھتا

س: 4۔ نبوت کا معنی کیا ہے ؟

ج: یعنی خدا کی طرف سے انسانوں کی ہدایت کے لیے ایک لاکھ چوبیس ہزار انبیاء آئے ہیں۔

س: 5۔ پہلے اور آخری نبی کے نام بتادیں؟

ج: پہلا نبی حضرت آدم علیہ السلام اور آخری حضرت محمد صلی اللہ علیہ وآلہ وسلم ہیں ۔

س: 6۔ اصول دین میں توحید کا مطلب کیا ہے؟

ج: یعنی خدا پر لحاظ سے ایک اور یکتا ہے ، اس کی ذات و صفات میں اسکا کوئی شریک نہیں۔

س: 7۔ قیامت کا مطلب کیا ہے؟

ج: یعنی ایک دن سب مرجائیں گے ، پھر خدا سب کو زندہ کر کے حساب لیگا پھر اچھے اعمال والے جنت میں اور

برے اعمال والے جہنم میں جائیں گے ۔

س: 8۔ فرشتے خدا کی کونسی مخلوق ہیں؟

ج: سب فرشتے نور سے خلق ہوئے ہیں، اور معصوم ہیں، ان سے گناہ سرزد نہیں ہوتا۔

س: 9۔ جبریل کو خدا نے کونسا کام دیا ہے ؟

ج: انبیاء تک خدا کی وحی پہنچانے کا کام دیا ہے۔

س: 10۔ حضرت اسرافیل کونسا کام کرتا ہے؟

ج: آپ قیامت سے پہلے صور پھونگیں گے جس سے ہر چیز فنا ہو جائے گی۔

س:11۔قرآن مجید کیا شی ہے ؟
ج:آپ کے ہوتے ہوئے میں نام رکھنے میں کیسے پہل کرسکتاہوں۔

س:12۔قرآن کی ایک حرف کا ثواب کیاہے ؟
ج:ایک حرف کی تیس نیکیاں ہیں، پڑھنے کی دس، سننے کی دس اور دیکھنے کی دس،

س:13۔قرآن مجید کس پر نازل ہوا؟
ج: ہمارے نبی حضرت محمد صل اللہعلیہ وآلہ وسلم پر ۔

س:14۔معصوم کون ہوتاہے ؟
ج:اللہکی وہ مخلوق جو پیدائش سے لیکر مرنے تک کوئی گناہ نہیں کرتی وہ معصوم کہلاتاہے

س:15۔ چودہ معصومین میں سے پانچ کے نام لکھیں ؟
ج:حضرت محمد ،حضرت فاطمہ سلام اللہعلیہا،حضرت علی علیہ السلام حضرت امام حسن علیہ السلام ۔اور
حضرت امام حسین علیہ السلام ۔

س:16 بڑوں کے ادب کے سلسلے میںپانچ بنیادی چیزیں بیان کریں۔؟
ج:بڑوں کو سلام کرنا۔انکے آگے بلا ضرورت نہیں بولنا، انکا احترام کرنا بڑوں کی نصیحتوں پر عمل کرنا۔اور انکا ہاتھ
بٹانا۔

س:17۔ اسلامی مہینے کتنے ہیں ؟
ج: اسلامی مہینے بارہ ہیں۔

س:18۔ چھٹے اسلامی مہینے کا نام کیاہے؟
ج:اسلامی چھٹے مہینے کا نام جمادی الآخر ہے ۔

س:19۔نویں اسلامی مہینے کا نام کیاہے؟
ج:نویں اسلامی مہینے کا نام رمضان المبارک ہے ۔

س:20۔ بارہویں اسلامی مہینے کا نام کیاہے؟
ج:بارہویں اسلامی مہینے کا نام ذی الحجہ ہے ۔

س:21۔پہلے اسلامی مہینے کا نام کیا ہے؟
ج:پہلے اسلامی مہینے کا نام محرم الحرام ہے ۔

س: 22۔ کیا سارے نبی ایک جیسے ہیں؟
ج: نہیں ان میں کچھ کا درجہ کم ہے اور کچھ کا درجہ زیادہ ہوتا ہے ۔

س: 23۔ نبی کون ہوتا ہے؟
ج: جو اللہ کی طرف سے بھیجا جاتا ہے ۔ اور بے گناہ زندگی گزارتا ہے۔

س: 24۔ کل کتنے نبی ہیں؟
ج: ایک لاکھ چوبیس ہزار سب کے سب نبی ہیں۔

س: 25۔ کل کتنے رسول ہیں؟
ج: ایک لاکھ چوبیس ہزار نبیوں میں سے ، رسول تین سو تیرہ ہیں۔

س: 26۔ اولوالعزم کون ہوتا ہے؟
ج: اولوالعزم وہ رسول جو اللہ کی طرف سے کتاب اور شریعت لے کے آتے ہیں۔

س: 27۔ کل کتنے اولوالعزم نبی ہیں؟
ج: ایک لاکھ چوبیس ہزار نبیوں میں سے ، پانچ نبی اولوالعزم ہیں۔

س: 28۔ سب سے بڑے پیغمبر کون ہیں؟
ج سب سے بڑے پیغمبر ہمارے نبی حضرت محمد ہیں۔

س: 29۔ صفات سلبیہ کیا ہے؟
ج: وہ صفات جو خدامیں نہیں وہ صفات سلبیہ کہلاتے ہیں۔

س: 30۔ صفات سلبیہ کی تعداد کیا ہے؟
ج: مشہور صفات سلبیہ کی تعداد آٹھ ہیں۔

س: 31۔ خدا محل حوادث نہیں کا کیا مطلب ہے؟
ج: یعنی خدا مین کوئی تبدیلی واقع نہیں ہوتی۔

س: 32۔ خدا مرکب نہیں کا کیا مطلب ہے؟
ج: یعنی خدا وند کسی چیز سے مل کر نہیں بنا۔

س: 33۔ خدا مرئی نہیں کا معنی کیا ہے؟

ج: خدا مرئی نہیں کا معنی یہ ہے وہ کبھی دکھائی نہیں دیتا۔

س: 34۔ صفات ثبوتیہ کیا ہے ؟

ج: وہ صفات جو خدامیں پائی جاتی ہیں انہیں صفات ثبوتیہ کہتے ہیں۔

س: 35۔ خدا میں پائی جانے والی صفات کتنی ہیں؟

ج: بہت زیادہ ہے کوئی انہیں گن نہیں سکتا۔

س: 70۔ مشہور صفات ثبوتیہ کی تعداد کتنی ہیں؟

ج: مشہور صفات ثبوتیہ کی تعداد آٹھ ہیں۔

س: 36۔ خدا: حی ہے ، کا مطلب کیا ہے؟

ج: یعنی خدا ہمیشہ زندہ ہے کبھی نہیں مر سکتا۔

س: 37۔ خدا: مدرک: ہے کا مطلب کیا ہے؟

ج: یعنی خدا بغیر آنکھ اور کان کے سب کچھ دیکھتا اور سنتا ہے۔

س: 38: خدا: صادق: ہے کا مطلب کیا ہے؟

ج: یعنی خدا ہمیشہ سچا ہے ،۔

س: 39۔ اللہ یا خدا کون ہے ؟

ج: اللہ یا خدا دنوں کائنات کے خالق و مالک کے نام ہیں۔

س: 40۔ کائنات کو کس نے خلق کیا ہے؟

ج: کائنات کو اللہ نے خلق کیا ہے ۔

س: 41۔ ہمیں کون رزق دیتا ہے؟ ج: اللہ ہمیں رزق دیتا ہے۔

س: 42۔ دنیا میں سچا دین کون سا ہے ؟ ج: دنیا میں سب سے اچھا دین اسلام ہے۔

س: 43۔ کیا دنیا میں اسلام کے علاوہ بھی دین ہے؟

ج: جی ہاں اور بھی دین ہیں مگر اسلام سچا اور اچھا دین ہے۔

س: 44۔ اسلام کیوں سچا دین ہے؟ ج: اس لیے کہ اسے خدا نے بھیجا ہے۔

س: 45 - اسلام کو ہم تک کس نے پہنچایا؟

ج: ہمارے نبی حضرت محمد نے ۔

س: 46 - ہمارے نبی کے بعد کس نے اسے بچایا؟

ج: ہمارے نبی کے بعد ہمارے بارہ اماموں نے اس دین کو بچایا۔

س: 47۔ اللہ ، رسول اور امام کے ماننے والوں کو کیا کہتے ہیں؟

ج: اللہ ، رسول اور امام کے ماننے والوں کو مومن کہتے ہیں۔

س: 48 - پنجتن کون ہیں؟

ج: حضرت محمد ، حضرت علی، حضرت فاطمہ، حضرت حسن اور حضرت حسین۔

س: 49 - آیہ تطہیر کیا ہے؟

ج: قرآن کی وہ آیت جس میں اہلبیت کی پاکیزگی کا اعلان کیا گیا ہے؟

س: 50- کیا پنجتن وسیلے سے دعائیں قبول ہوتی ہیں؟

ج: جی ہاں ، انکے وسیلے سے انبیاء کی دعائیں قبول ہوئیں اور ہماری بھی قبول ہونگی۔

س: 51- نماز کیا ہے؟ ج: نماز اللہ کی ایک بہترین عبادت ہے جو مسلمانوں کی پہچان ہے ۔

س: 52- نماز پڑھنے کا فائدہ کیا ہے؟

ج: نماز پڑھنے سے اللہ اور رسولؐ ہم سے خوش ہوتے ہیں اور گھر میں برکت ہوتی ہے۔

س: 53- نماز کس پر واجب ہے ؟

ج: پندرہ سال بعد لڑکوں پر اور نو سال کے بعد لڑکیوں پر واجب ہے ۔

س: 54- روزانہ کتنی نمازیں واجب ہیں؟

ج: روزہ پانچ وقت کی نمازیں واجب ہیں۔ فجر، ظہر، عصر ، مغرب ،عشاء ۔

س: 55- نماز فجر کی کتنی رکعتیں ہوتی ہیں؟

ج: نماز فجر کی دو رکعتیں ہوتی ہیں۔

س: 56- نماز عشاء کی کتنی رکعتیں ہوتی ہیں؟

ج: نماز عشاء کی چار رکعتیں ہوتی ہیں؟

س: 57۔ روزہ کیا ہے؟

ج: صبح سے مغرب تک اللہ کے حکم سے کھانا پینا اور بُرے کاموں سے پرہیز کرنا روزہ ہے ۔

س: 58۔ روزہ کس مہینے میں واجب ہوتا ہے ؟

ج: روزہ ،رمضان المبارک کے مہینے میں واجب ہوجاتا ہے ۔

س: 59۔ روزہ رکھنے کا فائدہ کیا ہے؟

ج: روزہ رکھنے سے اللہ خوش ہوتا ہے اور تندرستی ملتی ہے اور ہمت بڑھتی ہے۔

س: 60۔ روزہ نہ رکھنے والوں کا کیا انجام ہوتا ہے؟

ج: روزہ نہ رکھنے والا مرنے کے بعد جہنم میں جائینگے اور دنیا میں ہر دن کے بدلے ایک دومہینے روزہ رکھنا واجب ہوتا ہے۔

س: 61۔ عید الفطر کیا ہے؟

ج: ماہ رمضان نکلنے کے بعد پہلا دن عید الفطر کا دن ہوتا ہے،

س: 62۔ عید کے دن ہمیں کیا کرنا چاہئیے؟

ج: اس دن نماز عید پڑھنا چاہئیے اور مومنین اور رشتہ داروں سے عید ملنا چاہئیے۔

س: 63۔ خمس کسے کہتے ہیں؟

ج : مال کے پانچویں حصے کو خمس کہتے ہیں۔

س: 64۔ خمس کس پر واجب ہے؟

ج: خمس ہر مسلمان پر واجب ہے؟

س: 65۔ خمس کن چیزوں پہ واجب ہے؟

ج: کاروبار کی بچت، معدن، گنج، جواہرات جو دریا سے نکالے ،جنگی غنیمت وغیرہ پر واجب ہے

س: 66۔ خمس کے کتنے حصے ہوتے ہیں؟ اور کن کن کا حق ہے ؟

ج:۔ خمس کے دو حصے ہوتے ہیں ایک غریب سادات کا حق ہوتا ہے اور دوسرا امام زمان علیہ السلام کا حق ہوتا ہے۔

س: 67۔ امام زمان کا حصہ اس وقت

ج: امام زمان کا حصہ اس وقت نائب امام

کسے دیا جانا چاہئے؟ یعنی مجتہد جامع الشرائط کو دیا جانا چاہئے۔

س: 68۔ نائب امام خمس لیکر کیا کریگا؟

ج: نائب امام خمس لیکر اس سے دین و مذہب کے سارے امور کو انجام دینگے۔

س: 96۔ اگر کوئی خمس نہیں دیتا تو کیا ہوگا؟

ج: خمس نہ دینے والا امام کا غاصب کہلائے گا اور امام کا صحیح پیروکار نہیں بن سکتا۔

س: 70۔ جس خمس کے بارے میں کچھ بھی معلوم نہ ہو تو وہ کیا کریگا؟

ج: ضروری ہے کہ جب بھی اسے خمس کے بارے میں پتہ چلے وہ اپنے زمانے کے مجتہد جامع الشرائط سے پوچھ کر گذشتہ خمس کو نکالے اور توبہ کرے تاکہ خدا گذشتہ کوٹاہیوں کو معاف کر دے

س: 71۔ فصل کاٹنے پر غریبوں کو جو غلہ دیا جاتا ہے وہ کیا ہے؟

ج: فصل کاٹنے پر جو غلہ غریبوں کو دیا جاتا اسے زکاة کہتے ہیں۔

س: 72۔ کیا زکواة دینا واجب ہے؟

ج: جی ہاں جسے کھیتوں سے اچھی پیداوار ملے اسے زکواة دینا واجب ہے

س: 73۔ زکواة کا کیا فائدہ ہے؟

ج: غریبوں کی مدد ہوتی ہے، اور دینے والے کے مال میں برکت آتی ہے

س: 74۔ عید الفطر کے دن غریبوں کو جو پیسہ دیا جاتا ہے وہ کیا ہے؟

ج: عید الفطر کے دن غریبوں کو جو پیسہ دیا جاتا ہے اسے زکواة فطرہ کہا جاتا ہے

س: 75۔ کیا زکواة فطرہ واجب ہے؟

ج: جس کے پاس اپنے اور اہل و عیال کا سال بھر کا خرچہ وہ اس پر زکواة واجب ہے

س: 76۔ زکواة کن چیزوں پر واجب ہوتی ہے؟

ج: زکواة، سونا، چاندی کے سکے، گیہوں، کھجور، انگور، اونٹ، گائے، بکری وغیرہ پر واجب ہے

س: 77۔ کتنے غلے کی پیداوار پر زکواة واجب ہے؟

ج: 847 کلو یا اس سے زیادہ غلے پر زکواة واجب ہے۔

س: 78۔ کیا نوٹ پر زکواة واجب ہے؟

ج: نہیں ، نوٹ پہ خمس واجب ہے۔

س: 78۔ حج کیا ہے ؟ ج: اللہ کے گھر خانہ کعبہ کے پاس ایک خاص عبادت کا نام حج ہے۔

س: 80۔ لوگ حاجی کیسے بن جاتے ہیں؟

ج: جو بھی مسلمان خانہ کعبہ کے پاس جاکر حج ادا کرے وہ حاجی بن جاتا ہے۔

س: 81۔ اللہ کا گھر کہاں ہے؟

ج: اللہ کا گھر یعنی کعبہ مکہ مکرمہ میں ہے۔

س: 82۔ حج کس پر واجب ہے ؟

ج: جسکے پاس مکہ جانے کا خرچہ ہو اور جانے میں کوئی رکاوٹ بھی نہ ہو اس پر واجب ہے۔

س: 83۔ کیا ہر سال حج کرنا واجب ہے ؟

ج: حج زندگی میں صرف ایک بار واجب ہے ، اس کے بعد مستحب ہے؟

س: 84۔ اللہ کے گھر کا کیا نام ہے ؟

ج: اللہ کے گھر کا نام خانہ کعبہ ہے ۔

س: 85۔ خانہ کعبہ میں کون پیدا ہوا؟

ج: ہمارے پہلے امام حضرت علی مرتضیٰ علیہ السلام پیدا ہوئے ۔

س: 86۔ لوگ حج کیوں کرتے ہیں؟

ج: اللہ کا حکم ہے کہ جو آسکتا ہے وہ آ کر اس گھر کی زیارت کرے اور حج بجالائے۔

س: 87۔ جہاد کا معنی کیا ہے؟

ج: خدا اور رسول کی اجازت سے دشمنان دین سے لڑنے کو جہاد کہتے ہیں۔

س: 88۔ جہاد میں مرنے والے کیا ہوتے ہیں؟

ج: جہاد میں مرنے والے شہید ہوتے ہیں جو اللہ کے نزدیک زندہ ہوتے ہیں۔

س: 89۔ کیا خواتین پر جہاد واجب ہے؟

ج: جہاد صرف مردوں پر واجب ہے، مگر خواتین جنگوں میں پابیان اسلام کی مدد کر سکتی ہیں۔

س: 90۔ جنگ کیلئے امام کی اجازت کیوں ضروری ہے؟
ج: چونکہ امام سے غلطی نہیں ہوتی اس طرح ناحق خون نہیں بہے گا۔ س

س: 91۔ کیا دین کے لیے جنگ ضروری ہے؟
ج: ج جب دشمن دین و ملت کو مٹانے کے لیے جنگ پہ تُل جائیں تو جنگ ضروری ہے

س: 92۔ امر بالمعروف کا مطلب کیا ہے؟
ج: نیکی نہ جاننے والے کو نیکی سکھانا امر بالمعروف کہلاتا ہے۔

س: 93۔ امر بالمعروف کیوں ضروری ہے؟
ج: اگر معاشرے میں نیکیوں کا حکم نہیں دیا جائے تو معاشرے میں برائیاں پھیلیں گی

س: 94۔ کون سے لوگ خودعرض ہیں؟
ج: جو دوسروں کی فکر نہیں کرتا، صرف اپنے ثواب کی فکر میں رہتا ہو۔

س: 95۔ نہی عن المنکر کا مطلب کیا ہے؟
ج: یعنی برائی کرنے والوں کو برائی سے روکنا، نہی از منکر، کہلاتا ہے۔

س: 96۔ نہی از منکر کس پر واجب ہے؟
ج: جنہیں برائی کا علم ہو اور روک سکتا ہو ان سب پر واجب ہے۔

س: 97۔ تولا کا مطلب کیا ہے؟
ج: خدا، رسول اور ائمہ معصومین سے محبت کرنا اور انکی اطاعت کرنا، تولا، کہلاتا ہے۔

س: 98۔ تولا کا طریقہ کیا ہے؟
ج: خدا، رسول اور ائمہ معصومین سے کے مطابق زندگی گزارنا ہے۔

س: 99۔ تبرّا کا مطلب کیا ہے؟
ج: خدا، رسول اور ائمہ معصومین کے دشمنوں سے نفرت کرنا۔

س: 100۔ اسلام میں اچھے لوگ کون ہیں؟
ج: جو ہمیشہ خدا کی فرمانبرداری اور خدا کی بندگی کرتے ہیں اور دوسروں کے ساتھ نیکی کرتے ہیں۔

س: 101۔ اسلام میں برے لوگ کون ہوتے ہیں؟

ج: جو خدا کی فرمانبردار اور بندگی نہیں کرتے اور لوگوں سے دشمنی کرتے ہیں ۔

س: 102۔ سب سے اچھے لوگ کون ہوسکتے ہیں؟

ج: جو ہمیشہ خدا، رسول اور اہلبیت کی اطاعت کرتے ہیں۔